



कोल्हापुरात बुधवारपासून कनिष्ठ महाविद्यालयांतील अकरावीचे वर्ग भरले. विद्यार्थ्यांच्या उपस्थितीने विवेकानंद कॉलेजचा कॅम्पस बहरला. (धाया : नसीर अतारा)

दोन वर्षांनी कॉलेज कॅम्पस बहरला

‘अकरावी’चे वर्ग सुरु : रिमझिम पावसात विद्यार्थ्यांचे चेहरे फुलले

लोकमत न्यूज नेटवर्क

कोल्हापूर : कोरोनानंतर तब्बल दोन वर्षांनी थोडे से उशिरा का हार्दिना; मात्र यंदा शहरातील इयत्ता अकरावीचे वर्ग ऑफलाईन स्वरूपात बुधवारपासून भरले. महाविद्यालयीन शिक्षणाचे पहिले पाऊल टाकण्या दहावी उत्तीर्ण विद्यार्थ्यांचे चेहरे आनंदाने फुलले. रिमझिम पावसातील त्यांच्या उपस्थितीने कॉलेज कॅम्पसही बहरला.

केंद्रीय प्रवेश प्रक्रिया समितीकडून दुसरी फेरी सध्या सुरु आहे. व्यवस्थापन कोटा आणि पहिल्या फेरीमध्ये एकूण ३८४७ विद्यार्थी अकरावीमध्ये प्रवेशित झाले आहेत. त्यामध्ये विज्ञान शाखेचे २३१७, तर वाणिज्य मराठी माध्यमाचे ७७१

स्पर्धा परीक्षेत करिअर करण्याचे असल्याने मी विज्ञान शाखेला प्रवेश घेतला आहे. कॉलेजचा पहिला दिवस छान गेला.

- वैष्णवी गायकवाड, विद्यार्थीनी, आळवे, ता. पन्हाळा

न् कॉलेजमध्ये सायन्सला प्रवेशित झाले आहे. कॅम्पस, वसतिगृहातील सुविधा चांगल्या आहेत. खूप आनंद वाटत आहे.

- मधुरा पाटील, विद्यार्थीनी, नरतवडे, ता. राधानगरी

आणि इंग्रजी माध्यमाचे ७३१ विद्यार्थी आहेत. या विद्यार्थ्यांचे वर्ग केंद्रीय प्रवेश प्रक्रिया समितीच्या निर्णयानुसार कनिष्ठ महाविद्यालयांनी भरविण्यास बुधवारपासून सुरुवात केली. कला आणि वाणिज्य शाखेच्या विद्यार्थ्यांचे वर्ग सकाठी ७ ते ११ या वेळेत, तर विज्ञान शाखेचे वर्ग सकाळी ११ ते सायंकाळी ५ या वेळेत भरले. विद्यार्थ्यांची उपस्थिती चांगली होती.

एकमेकांची ओळख करून घेण्यासह कॉलेजची माहिती. जाणून घेण्यात विद्यार्थ्यांचा पहिला दिवस सरला. पावसाच्या रिमझिम धारामध्ये विद्यार्थ्यांनी कॉलेज कॅम्पसमध्ये फेरफटका मारला. दुसऱ्या फेरीतील प्रवेश प्रक्रिया पूर्ण झाल्यानंतर अकरावी प्रवेशित विद्यार्थ्यांचा स्वागत समारंभ घेण्याचे नियोजन बहुतांश महाविद्यालयांनी केले आहे.

अकरावीच्या विद्यार्थ्यांनी बहरला कॅम्पस

केंद्रीय प्रवेश समिती दुसऱ्या फेरीतील अर्जासाठी आज अखेरचा दिवस

सकाळ वृत्तसेवा

कोल्हापूर, ता. १७ : शहरातील महाविद्यालयांचा कॅम्पस आज अकरावीच्या विद्यार्थ्यांनी बहरला. आजपासून अकरावीच्या वर्गाना ऑफलाईन पद्धतीने प्रारंभ झाला. दरम्यान, प्रवेशाची दुसरी फेरी सध्या सुरु आहे. त्यात आजअखेर एकूण ४७५ विद्यार्थ्यांनी अर्ज केले आहेत. अर्ज करण्याचा उद्या (ता. १८) अखेरचा दिवस आहे.

केंद्रीय प्रवेश प्रक्रिया समितीकडून प्रवेशासाठी दुसरी फेरी सध्या सुरु आहे. व्यवस्थापन कोटा आणि पहिल्या फेरीमध्ये प्रवेश घेतलेल्या विद्यार्थ्यांत विज्ञान शाखेचे दोन हजार ३१७, तर वाणिज्य मराठी माध्यमाचे ७११ आणि इंग्रजी माध्यमाचे ७३९ विद्यार्थ्यांचा



कोल्हापूर : अकरावीच्या ऑफलाईन वर्गाना बुधवारपासून प्रारंभ झाला. **स्वापी विवेकानंद महाविद्यालयात** (बी. डी. चेचर : सकाळ छायाचित्रसेवा)

समावेश आहे. या विद्यार्थ्यांचे वर्ग केंद्रीय प्रवेश प्रक्रिया समितीच्या निर्णयानुसार कनिष्ठ महाविद्यालयांनी

अकरावीचे वर्ग भरविण्यास आजपासून सुरुवात केली. कला आणि वाणिज्य शाखेच्या विद्यार्थ्यांचे वर्ग सकाळी सात

ते अकरा या वेळेत, तर विज्ञान शाखेचे वर्ग सकाळी अकरा ते सायंकाळी पाच या वेळेत भरले.